

## అసలు విషయం

(1:16, 17)

రోమీయులకు వ్రాసిన పత్రికలో పౌలు పరిచయంలోని చివరి భాగానికి మనం వచ్చి చేరుకున్నాం. ఆనాటి ఉత్తరాల పద్ధతి ప్రకారమైన రూపం ఈ క్రింది విధంగా ఉంటుంది, (1) రచయిత పేరుతో ఉత్తరం ఆరంభమౌతుంది (1:1ఎ), (2) పొందేవాని పేరు (7ఎ వ.), (3) వందన వచనం (7బి వ.), మరియు (4) కృతజ్ఞతల సమర్పణ (8 వ.). ఉత్తరం యొక్క విషయాన్ని ఆరంభించక ముందు పౌలుకు యింకో సంగతుంది: చర్చనీయాంశపు ప్రతిపాదన చేయడం. మన గత పాఠం 1:15తో ముగిసిపోయింది: “కాగా నావలనవైనంతమట్టుకు రోమాలోని మీకును సువార్త ప్రకటించుటకు సిద్ధముగా ఉన్నాను.” “సువార్త” అనే మాటను తీసికొని పౌలు యిలా అన్నాడు,

సువార్తను గూర్చి నేను సిగ్గుపడువాడను కాను. ఏలయనగా నమ్ము ప్రతివానికి, మొదట యూదునికి, గ్రీసుదేశస్థునికి కూడ రక్షణ కలుగజేయుటకు అది దేవుని శక్తియై యున్నది. ఎందుకనిన “నీతిమంతుడు విశ్వాసమూలముగా జీవించునని” వ్రాయబడిన ప్రకారము విశ్వాసమూలముగా అంతకంతకు విశ్వాసము కలుగునట్లు దేవుని నీతి దానియందు బయలుపరచబడుచున్నది (16, 17 వచనాలు).

రోమా 1:16, 17 ఎంత ప్రాముఖ్యత గలదైయుండంటే, ఈ రెండు వచనాలకే ఒక పాఠం పూర్తిగా సమర్పించవలసి వచ్చింది. ఈ వచనాలు అటు ప్రారంభానికి, యిటు ఉత్తరం యొక్క విషయానికి మధ్య వంతెనగా నిలిచి ఉన్నాయి. ఆరంభానికి సంబంధించి, “for” అని తర్జుమా చేయబడిన గ్రీకు ప్రత్యయం (*gar*) 16వ వచనాన్ని గత వచనాలతో కలుపుతుంది. తాను రోముకు రాగోరినట్లు పౌలు తన పాఠకులకు తెలిపాడు; అక్కడ సువార్త ప్రకటించడం ఎందుకు ప్రాముఖ్యమో అతడు యిప్పుడు చెప్పుతున్నాడు. ఉత్తరం యొక్క విషయానికి సంబంధించి, పౌలు చెప్పబోయేది ఏదో దానికి ఈ వచనాలు రంగం సిద్ధపరుస్తాయి. రాబోయే పదిహేనున్నర అధ్యాయాలలో, 1:16, 17లో పరిచయం చేయబడిన చర్చనీయాంశాన్ని అతడు ఎలా పెంచుకొంటా వెళ్లడాడో మనం చూద్దాం.

ఈ లేఖన భాగంలో ప్రాముఖ్యమైన పలు పదాలున్నాయి, ఈ మూడింటికంటే ప్రధానమైనవి ఏవీ లేవు: “సువార్త,” “విశ్వాసము,” “నీతి.” పదాలు ఎదురయ్యేవరకు పదాల స్థానం ముందుకు నెట్టమని నేను ముందే అన్నాను. ఈ పదాలను ఎక్కువ సన్నిహితంగా చూడ సమయం వచ్చింది. ఈ పదాలను గూర్చి చెప్పవలసిందంతా యిప్పుడే చెప్పను. తరువాత వచ్చే అధ్యాయాలలో అపొస్తలుడు వాటిని ఉపయోగించడానిని గూర్చి కావలసినంత నేను చెప్పగోరతాను.

## ఆవశ్యక పరిహారం: సువార్త (1:16, 17)

మూల వాక్యాన్ని పరీక్షించుట

14, 15, మరియు 16 వచనాలలో “నేను” అనే పదము మూడు ప్రతిపాదనలను చేస్తాయి. “నేను ఋణస్థుడను” అని 14వ వచనం అంటుంది. (“నేను” సిద్ధముగా ఉన్నాను” అని 15వ వచనం చెప్పుతుంది. ఇప్పుడు 16వ వచనంలో, “నేను సిగ్గుపడువాడను కాను” అని అతడంటాడు: “సువార్తను గూర్చి నేను సిగ్గుపడువాడను కాను” (16వ వ.). “సిగ్గుపడు” (*epaischunomai*) అంటే, “చేయబడిన ఏదో యొకదానినుండి కలిగెడు సిగ్గు అనే భావన” అని అర్థం.<sup>1</sup>

“సువార్తను గూర్చి నేను సిగ్గుపడువాడను కాను” అని పౌలు స్థిరంగా చెప్పడం మనకు వింతగా తోచవచ్చు. సిలువపై క్రీస్తు అనే కథ ఎవరికైనా ఎలా సిగ్గుచేటుగా ఉంటుందో మనం ఆశ్చర్యపడవచ్చు. అయినప్పటికీ, సువార్తను గూర్చి కొందరు సిగ్గుపడిన వారున్నారు, నేడు కొందరు దాని విషయమై సిగ్గుపడేవారు కూడా ఉన్నారు. రోమా 1:16లోని తొలి భాగముపై మంచి వ్యాఖ్యానం 1 కొరింథీయులకు 1:23 అయ్యింది. అక్కడ పౌలు యిలా అన్నాడు, “అయితే మేము సిలువవేయబడిన క్రీస్తును ప్రకటించు చున్నాము. ఆయన యూదులకు ఆటంకముగాను అన్యజనులకు వెళ్ళితనముగాను ఉన్నాడు.” ఒక ప్రాచీన చిత్ర లేఖనంవలన లోకం సిలువను వెలితనంగా భావించిందన దాన్ని ఉదహరిస్తుంది. యేసు సిలువపై వ్రేలాడుతున్నట్లు భావింపబడే చిత్రమది - అయితే సిలువపైనున్న ఆ బొమ్మకు మనిషి తలకు బదులుగా గాడిద తల పెట్టబడింది. దాని క్రింద ఈ మాటలు రాయబడ్డాయి: “అలెక్స్ అనే యూదుడు తన దేవతను ఆరాధిస్తాడు.”<sup>2</sup>

ఈ రకమైన తిరస్కారము కొందరి క్రైస్తవులను నిరాశపరచవచ్చును, గాని పౌలును కాదు. సిలువ కథను అతడు నలు మూలలకు కొనిపోయాడు. ఎందుకు? ఎందుకంటే “సువార్త రక్షించుటకు దేవుని శక్తియైయుంది” (రోమా 1:16బి). “శక్తి” అని తర్జుమా చేయబడిన గ్రీకు పదం (*dunamis*) నుండి “డైనమో,” “డైనమిక్” మరియు “డైనమైట్” అనే పదాలు వచ్చాయి.

రోమా ప్రభుత్వాన్ని సంక్షేపించు పదం శక్తి. మహా బలమైన రోమా సామ్రాజ్యం శాశ్వతంగా విస్తరించినట్లును, మరియు దాని సైన్యాలను జయించ ఆసాధ్యమైనట్లును కన్పించాయి. రోములో నివసించేవారు, వారి సైన్యాధిపతులు వీధులగుండా కవాయి తొక్కుతూ వారి యుద్ధ విజయాలను కొనియాడుతూ ఉండగను, వేలాదిమంది స్త్రీ, పురుషులు జయంపబడిన దేశములనుండి బానిసలుగా పనిచేయుచుండగను రోము యొక్క శక్తి జ్ఞాపకం చేయబడుతూ ఉంటుంది - మరియు చక్రవర్తులు పూజింపబడునట్లు డిమాండ్ జరుగుతుంది. ఈ [సెట్టింగ్] లోనికి పౌలు దేవుని సర్వాధిపత్యపు సందేశాన్ని పంపుతున్నాడు.<sup>3</sup>

వారు కలిగియున్న శక్తిమీద రోమీయులు అతిశయించవచ్చు, కాని వారి సామ్రాజ్యాన్ని నాశనం చేస్తుందిన నైతిక కుళ్లును ఆపడానికి వారికి శక్తిలేదు. పురుషుడు తన కుటుంబాన్ని దుష్ప్రయోగం చేయడాన్ని ఆపి ప్రేమించు భర్తగా, తండ్రిగా చేయడానికి వారికి శక్తి లేదు.<sup>4</sup> దేవునికి మాత్రమే ఆ శక్తి ఉంది.

సువార్త “రక్షించడానికి దేవుని శక్తియైయుంది.” “రక్షణ” అని తర్జుమా చేయబడిన పదం (*soteria*) ప్రాథమికంగా “విముక్తి” అని అర్థం. సైనిక విజయాన్ని లేక వైద్య స్వస్థతను సూచించడానికి అది ఉపయోగించబడుతుంది. పాపము యొక్క దోషము, అభ్యాసము, శక్తి, మరియు నిత్య ఫలితాలనుండి విముక్తిని సూచించడానికి అది పౌలుచే ఉపయోగించబడింది.

ఆది మూల వాక్యంలో, “శక్తికి”<sup>5</sup> ముందు ఆంగ్లంలోని నిర్దిష్టోపపదం (“the”) లేదు. “రక్షించుటకు అది దేవుని శక్తియైయుంది” అని ఆ లేఖన భాగం తర్జుమా చేయబడవచ్చు. ఆయన శక్తిని వ్యక్తపరచిన యితర విధానాలున్నాయి: ఆయన శక్తి (*dunamis*) యేసును మృతులలోనుండి లేపడానికి ఉపయోగించబడింది (4 వ.), ఆయన చేసినవాటిలోని సృష్టి ఆయన శక్తిని (*dunamis*) తేటపరచుతుంది (20 వ.). ఏది యెలాగున్నా, రక్షణకు సంబంధించి, సువార్త దేవుని శక్తియైయుంది - పరిశుద్ధాత్మచే మానవాతీతమైన సంజ్ఞగా ఊహించబడేది ఏదీ కాదు, కాని సువార్తయే.

“నమ్ము ప్రతివానికి” ఆయన శక్తి లభ్యమగునట్లు దేవుడు ఉద్దేశించాడు (16వ వచనం). సువార్త అందరికీ (మత్తయి 28:18-20; మార్కు 16:15, 16; అపొస్తలుల కార్యములు 1:8). “మొదట యూదునికి గ్రీసుదేశస్థునికి కూడా” అనే మాటల్లో పౌలు దాని సార్వత్రికతను నొక్కి చెప్పాడు (రోమా 1:16డి). “గ్రీకు” అనేది యిక్కడ గ్రీకు భాష మాట్లాడే లోకానికి ప్రతిగా నిలిచింది. యూదులు మరియు అన్యజనులు అనేది ప్రతి ఒక్కనికి సమానంగా చెప్పబడింది.

“మొదట యూదునికి గ్రీసుదేశస్థునికి కూడా” అని పౌలు ఎందుకు అన్నాడో దాన్ని గూర్చి నేను ఒక మాట అంటాను. అన్యజనులకంటే యూదులు శ్రేష్ఠులని గాని లేక ముఖ్యమైనవారని గాని దేవుడు భావించినట్లు అతడు గుప్తం చేయలేదు. 2వ అధ్యాయంలో ఆ పద ప్రయోగాలను రెండుసార్లు చేశాడు (9, 10 వచనాలు), వెంటనే “దేవునికి పక్షపాతము లేదని” నొక్కి చెప్పాడు (11 వ.). “యూదుడని గ్రీసుదేశస్థుడని భేదము లేదు; ఒక్క ప్రభువే అందరికీ ప్రభువైయుండి” అని 10:12వలో అతడన్నాడు.

పౌలు ప్రతిపాదన పలు చారిత్రక వాస్తవాలను ప్రతిబింబింపజేస్తుంది. మెస్సీయాను లోకానికి తెచ్చుటలో దేవుడు పని చేసిన ప్రత్యేకమైన జనాంగం యూదులు. మెస్సీయా (క్రీస్తు) యూదుడుగా వచ్చి, పాలస్తీనాయను యూదుల భూభాగంలో జీవించి మృతినొందారు. యూదులకు, దేవునికి మధ్య శతాబ్దాల సంబంధమున్నందున, మెస్సీయాను, ఆయన రాజ్యాన్ని అంగీకరించడానికి గాని, నిరాకరించడానికి గాని మొదట అవకాశం వారికి యివ్వబడింది. యూదుల లోకానికి రాజధాని నగరమైన - యెరూషలేములో ఆయన రాజ్యము (సంఘం) స్థాపించబడింది - మొదటి సువార్త ప్రసంగం యూదులకు ప్రసంగింపబడింది. పాలస్తీనానుండి అన్యజనుల లోకానికి సువార్త

వ్యాపించినప్పుడు సహితం, యివ్వబడిన ఒక స్థలంలో, సువార్త సాధారణంగా యూదుల మధ్య ప్రకటింపబడి ఆ తరువాత అన్యజనుల మధ్యకు వెళ్లింది. పిసిదియలోని అంతియొకయలో పౌలు యూదలకు యిలా చెప్పాడు, “దేవుని వాక్యము మొదట మీకు చెప్పుట అవశ్యకమే; అయినను మీరు దానిని త్రోసివేసి(తిరి), ... గనుక ఇదిగో మేము అన్యజనులయొద్దకు వెళ్ళుచున్నాము” (అపొస్తలుల కార్యములు 13:46).

“మొదట యూదునికి గ్రీసుదేశస్థునికి కూడా” అనే మాటల్లో, రోములోని సంఘమందలి ఈ రెండు భాగాల మధ్య సంబంధాలకు పౌలు సహాయం చేయగోరినట్లు మనకు మరొక సూచన ఉండవచ్చు. Coy Roper యిలా వ్యాఖ్యానించాడు: “మొదట యూదునికి: దేవుని సంకల్పంలో యూదులకు ప్రత్యేకమైన పాత్రయున్నట్లు అన్యజనులు తెలిసికోవాలని పౌలు కోరాడు. ‘గ్రీసుదేశస్థునికి కూడా’: మానవుని రక్షించే ఆయన సంకల్పంలో గ్రీసుదేశస్థులు, అన్యజనులను దేవుడు చేర్చినట్లు యూదులు తెలిసికోవాలని పౌలు కోరాడు.”<sup>6</sup>

ఈ రెండు పదాలు లోకంలో ఉన్న ప్రతివానికి ప్రాతినిధ్యమిచ్చినట్లు నేను నొక్కి మరల చెప్పుతున్నాను. సువార్త అందరికీ. మానవ జాతి రక్షణకు అదియే ఏకైక నిరీక్షణయై ఉంది.

### పదాలను వివరించడం

రోమా 1:1 మీద నేను చెప్పిన మాటల్లో “సువార్త” అనే పదం మీద కొద్ది వ్యాఖ్యానాలను చేశాను, కాని దాని విషయమై మన గ్రహింపును విస్తరింపజేసే సమయం వచ్చింది. ఆ పదము పౌలుకు ప్రత్యేకమైనదైయుంది. క్రొత్త నిబంధనలో 99 సార్లు కన్పించే ఆ పదాన్ని పౌలు 70 సార్లు ఉపయోగించాడు.

గతంలో గుర్తించినట్లే, “సువార్త” (euangelion) అని తర్జుమా చేయబడిన పదం గ్రీకులో సంయుక్త పదమైయుండి, “వార్త” లేక “సందేశం” అనే (angelion)కు ముందు “ను” (eu) అనేది చేర్చబడింది. దాని ప్రాథమిక అర్థం “మంచి వార్త.” (కొంతమంది “శుభవార్త” అని పిలువనిష్టపడతారు.) తెలుగులో “మంచి వార్త” అన్నా అదే అర్థం.

సంవత్సరాల తరబడి, euangelion అనే పదం పలు విధాలుగా ఉపయోగింపబడు తుంది,<sup>7</sup> కాని పౌలు కాలం వచ్చేసరికి, “మంచి వార్త” అనే సాధారణమైన భావానికి వచ్చింది. అనుదిన ప్రయోగంలో ఏ మంచి వార్తకైనా ఆ పదం వాడబడేది. అయితే క్రొత్త నిబంధనలో, దేవుని యొద్దనుండి వచ్చిన మంచి వార్తకే ప్రత్యేకించి అది ఉపయోగింపబడడం జరిగింది. సువార్త రచనలలో, మెస్సీయా యొక్క రాక “మంచి వార్త” లేక “సువార్తగా” పిలువబడింది (మార్కు 1:1). క్రీస్తును మరియు యితరులును “రాజ్య సువార్తను” ప్రకటించారు (మత్తయి 4:23; 9:35). మెస్సీయా తన రాజ్యాన్ని (సంఘాన్ని) స్థాపింపబోతున్నారు అనే “శుభవార్త.” వారి సమస్యలకు సంబంధించిన నిరీక్షణ ఉందనే “సువార్త” ప్రజలకు చెప్పబడింది (లూకా 4:18 చూడు).

పత్రికలలో, క్రీస్తు మన పాపముల కొరకు చనిపోయెను అనేది “సువార్తగా” చెప్పబడింది. Robert Mounce దాన్ని యిలా వ్యక్తపరచాడు: “పాపముచే బానిసగా

చేయబడిన నరుని పట్ల క్రీస్తుయేసునందు దేవుని విమోచనా కార్యమును సంతోషముగా చేయు ప్రకటన” సువార్తయై ఉన్నది.<sup>8</sup> ఈ “సువార్తకు” రెండు విషయాలున్నాయి. మొదటిది “చారిత్రక విషయం” క్రీస్తు మరణము, సమాధి, పునరుత్థానములనే భౌతికమైన వాస్తవాలు. పౌలు కొరింథీయులకు యిలా వ్రాశాడు,

మరియు సహోదరులారా, నేను మీకు ప్రకటించిన సువార్తను మీకు తెలియపరచు చున్నాను. ... నాకియ్యబడిన ఉపదేశమును మొదట మీకు అప్పగించితిని, అదేమనగా, లేఖనముల ప్రకారము క్రీస్తు మన పాపములనిమిత్తము మృతిపొందెను, సమాధి చేయబడెను, లేఖనముల ప్రకారము మూడవదినమున లేబబడెను (1 కొరింథీయులకు 15:1-4).

రక్షింపబడడానికి మనుష్యులు ఏమి చేయాలో అది చెప్పి క్రీస్తు మరణము, సమాధి, పునరుత్థానాలను అలక్ష్యం చేసినట్లయితే, మనం సువార్త ప్రకటించలేదు.

సువార్తకు “సిద్ధాంతపరమైన విషయం” కూడ ఉంది. సువార్త కేవలం సిలువ గాధతో కూడినదేయని కొందరు తలంచుతారు, కాని సువార్తకు లోబడాలని క్రొత్త నిబంధన పలుమార్లు మాట్లాడుతుంది (2 థెస్సలొనీకయులకు 1:8; 1 పేతురు 4:17; రోమా 10:16; KJV చూడు) - సువార్తలో ఆజ్ఞలున్నట్టుగా కూడ గుప్తం చేయబడింది.

సువార్త యొక్క ఆత్మ సంబంధమైన ప్రాధాన్యతలో సువార్త యొక్క సిద్ధాంతపరమైన విషయం కేంద్రీకరించబడింది. దేవుడు మన కొరకు ఏమి చేశాడో దానినుండి మనం ఎలా మేలు పొందాలో సువార్త మనకు తెలియజేస్తుంది. అది మన జీవితాల మీద ఎలాటి ప్రభావాన్ని కనుపరచాలో కూడ నొక్కి చెప్పుతుంది (ఫిలిప్పీయులకు 1:27 చూడు). గత పాఠంలో నేను D. Stuart Briscoeను కోట్ చేశాను. “ప్రజలు తమ అంగీకారాన్ని చూపవలసిన, వారు నమ్మికయించవలసిన వాగ్దానాలు, వారు లోబడ వలసిన ఆజ్ఞలను పౌలు ఎక్కడికి వెళ్లినా ప్రకటిస్తూ వెళ్లినట్టు” అతడు గుర్తించాడు.<sup>9</sup> Briscoe కామెంట్ నేను చదువుతుండగా, మార్గదర్శకులైన సుమార్తికులు సువార్తను ఎలా సంగ్రహం చేశారో నేను జ్ఞాపకం చేయబడ్డాను. ఈ క్రిందివి ఉన్నట్టు వారు అభిప్రాయపడ్డారు:

నమ్మవలసిన **వాస్తవాలు**: ప్రత్యేకించి, యేసు మరణం, సమాధి, పునరుత్థానాలు (1 కొరింథీయులకు 15:1-4 చూడు).

లోబడవలసిన **ఆజ్ఞలు**: విశ్వాసము, మారుమనస్సు, బాప్తిస్మము అందులో చేర్చబడ్డాయి (రోమా 6:3-6, 17, 18).

అనుభవించవలసిన **వాగ్దానాలు**: వీటిలో, పాపముల క్షమాపణ, పరిశుద్ధాత్మ అనువరం, పరలోకాన్ని గూర్చిన వాగ్దానం (అపొస్తలుల కార్యములు 2:38; కొలోస్సయులకు 1:23; తీతు 1:2లను చూడు).

## ఆలోచనను విస్తరింపజేయడం

రోముకు అధికారపు పిచ్చి ఎలాగో, నేటి లోకం కూడా అలాగే ఉంది. మనం ఎక్కువ బలం కలిగియుండాలి, అతి వేగంగా వెళ్లాలి, పెద్దగా కట్టాలి - అయితే రెండు వేల సంవత్సరాల తరువాత కూడా, సువార్తకు సాటియైన శక్తి ఏదీ లేదు. సిలువ గాధ యింకను దేవుని శక్తియు, దేవుని జ్ఞానమునైయున్నది (1 కొరింథీయులకు 1:24; 2:3 వచనం చూడు). “పాపాన్ని, పారంపర్యాన్ని, అన్య మతాన్ని, మానవ హృదయాలలో నిలిచియున్న నిస్సహాయతను పేల్చివేసే దేవుని డైనమైట్” అని James Meadows దాన్ని సూచించాడు.<sup>10</sup>

సువార్త రక్షించు దేవుని శక్తి మాత్రమే కాదు, అది ఉద్దేశం కలిగించే దేవుని శక్తి కూడా. యేసు యిలా అన్నారు, “నేను భూమిమీదనుండి పైకెత్తబడినయెడల అందరిని నాయొద్దకు ఆకర్షించుకొందును” (యోహాను 12:32; 3:3 వ వచనం కూడ చూడు). పైగా, సువార్త మార్పు చేయు దేవుని శక్తియై కూడ ఉంది. దేవుని ప్రేమ గాధకు స్త్రీలు, పురుషులు ప్రత్యుత్తరమిచ్చినప్పుడు, వేలకొలదిమంది జీవితాలు మార్చబడ్డాయి (2 కొరింథీ యులకు 5:17 చూడు). “ఇతడు అదే మనిషి కాదు! అదే చర్మం, కాని లోపల ఒక క్రొత్త మనిషి ఉన్నాడు!” అతని జీవితం ఎంతగానో మారింట్లు ఒక మనిషిని గూర్చి అతని ఉద్యోగులలో ఒకడు అన్న కథ చెప్పబడింది.<sup>11</sup>

సువార్త ఎంత ప్రాముఖ్యమయ్యిందంటే, దాన్ని మనం “నిరాకరించ, అలక్ష్యం చేయ, దాన్ని మార్పు చేయ, దాన్ని వక్రంగా త్రిపు తెగించలేం, లేదా దాన్ని వినడానికి” తెగించలేం. అన్నిటికీ పైగా, క్రైస్తవులమైన మనం “దాన్ని ప్రకటించుటలో తప్పిపోలేం.”<sup>12</sup> అది యింకను దేవుని శక్తియే - ఆయన ఏకైక శక్తి - రక్షణకు. నేడు, “ప్రజలను సంఘానికి ఆకర్షించడానికి” క్రొత్త మార్గాలను కనిపెట్ట తంటాలుపడుతున్నారు. Coy Roper యిలా వ్యాఖ్యానించాడు, “మనం సువార్త ప్రకటించి, వారు లోబడువరకు, సంఘానికి జనులను ఆకర్షించేది ఏదైనా, ఏ ఒక్కడు రక్షింపబడడు.”<sup>13</sup> పాప రోగముతో ఉన్న లోకానికి, సువార్తయే దేవుని ఔషధమైయుంది. మనం ఎరిగినవారందరితో దాన్ని పంచుకోనట్లయితే, వారు నశించిపోతారు!

పౌలువలె కాకుండా, సువార్తను గూర్చి మనం సిగ్గుపడే అవకాశముందా? దానిగూర్చి సిగ్గుపడతామని మనలో ఎక్కువ మంది ఎన్నడూ అంగీకరించరు. అయితే యేసునందలి మన విశ్వాసాన్ని గూర్చి మన స్నేహితులకు చెప్పడానికి బిడియపడతామా? మనం వారి స్నేహం పోగొట్టుకొంటామనే భయంతో వారికి ఉపదేశింపకుండడానికి ప్రయత్నిస్తామా? రోమా 1:16ను CEV యిలా వ్యక్తపరుచుతుంది: “శుభవార్త విషయమై నేనతిశయిస్తాను!” మంచి వార్త విషయమై ఎల్లప్పుడు అతిశయించగలుగుటకు దేవుడు మనకు సహాయపడును గాక!

## తప్పనిసరియైన అవసరత: విశ్వాసం (1:16బి, 17)

“నమ్ము ప్రతిపానికి రక్షణ కలుగజేయుటకు సువార్త దేవుని శక్తి” అని పౌలు 16వ వచనంలో నొక్కి చెప్పాడు. విశ్వాసము, లేక నమ్మిక యొక్క ప్రాముఖ్యతను 17వ వచనం కూడ నొక్కి చెప్పుతోంది. “నీతిమంతుడు విశ్వాసమూలముగా జీవించునని” వ్రాయబడిన

ప్రకారము విశ్వాసమూలముగా అంతకంతకు విశ్వాసము కలుగునట్లు దేవుని నీతి దానియందు [సువార్తయందు] బయలుపరచబడుచున్నది.” 17వ వచనాన్ని వివరంగా మనం చర్చించక ముందు, “నమ్ము” మరియు “విశ్వాసము” అనే మాటలను దగ్గరగా చూద్దాం. రోమా పత్రికలో “నమ్ము” అనే పద రూపాలు 20 సార్లును, “విశ్వాసము” అనేవి దాదాపు 40 సార్లును ఉపయోగించబడ్డాయి.<sup>14</sup> ఈ పదాల అర్థమేమో మనం గ్రహించాలి.

**పదాలను వివరించడం**

“నమ్మి” అనేది *pisteuo* అనే పదంనుండి తెనిగింపబడింది. “విశ్వాసము” అనేది *pistis* అనే పదంనుండి తర్జుమా చేయబడింది. తెలుగు మూల వాక్యం “నమ్మికకు” బదులు “విశ్వాసమనే” తర్జుమా చేసినప్పుడు ఆ రెండు మాటల మధ్యనున్న సంబంధం విదితమైయుంటుంది. (అప్పుడప్పుడు, “నమ్మికకు,” “విశ్వాసానికి” మధ్య వ్యత్యాసాన్ని కనుగొన కొందరు ప్రయత్నిస్తారు, కాని రెండును *pistis* అనే దానినుండియే తర్జుమా చేయబడ్డాయి.) వారు ఎరిగిన శ్రేష్ఠమైన కారణాలను బట్టి, *pistis* అనే పదాన్ని “విశ్వాసము” అని తర్జుమా చేసినవారు, (*apistia*) “అపనమ్మిక” అనే వ్యతిరేక పదంగా తర్జుమా చేశారు (రోమా 3:3; 4:20; 11:20, 23 చూడు).

*Pistis* మరియు *pisteuo* అనే రెండు పదాలు *peitho* “నమ్మునట్లు చేయు” అనేదానితో సంబంధముంది.<sup>15</sup> ఆ రెండింటిలో ప్రతి దాని యొక్క మూలార్థం “నమ్మునట్లు చేయు లేక ఒప్పించు” అనేదైయుంది. విశ్వసించవలసిన వస్తువు ఆ మాటలలో స్వాభావికమైనదైయుండలేదు, కాని సందర్భంవలన అది సరఫరా చేయబడాలి. అందువలన, “విశ్వాసమంటే,” “ఒక అభిప్రాయాన్ని గట్టిగా పట్టుకొనునదై” అనే అర్థం కావచ్చు. రోమా 14:2, 22, 23ల్లో ఈ భావంతో అది ఉపయోగింపబడియుండవచ్చు, అది మనం చూడబోతాం. అసలు యింతకు “విశ్వాసము” అనే పదాన్ని పౌలును, యితర క్రొత్త నిబంధన లేఖకులను “దేవునియందు లేక క్రీస్తునందు, లేక ఆత్మ సంబంధమైన వాటియందు నమ్మికయుంచడానికి ఉపయోగించారు.”<sup>16</sup> రోమా పత్రికలో మాత్రం రక్షణకు విశ్వాసం తప్పక అవసరమైయున్నట్లు పౌలు వక్కాణించాడు.

రక్షించు విశ్వాసం మనస్సును, హృదయాన్ని, చిత్తాన్ని<sup>17</sup> పనిలో పెడుతుంది. మొదట, అది సాక్షాధారం మీద సంపాదించిన తెలివి మీద ఆధారపడుతుంది గనుక మనస్సును పనిలో పెడుతుంది. రోమా 10లో పౌలు తాను ప్రకటిస్తున్న “విశ్వాస వాక్యమును” గూర్చి మాట్లాడుతు (8 వ.) ఆ తరువాత అతడిలా అన్నాడు, “కాగా వినుటవలన విశ్వాసము కలుగును; వినుట క్రీస్తును గూర్చిన మాటవలన కలుగును” (17 వ.). యేసును గూర్చి నేర్చుకొనడంవలన రక్షింపబడు విశ్వాసం వస్తుంది.

రెండవది, విశ్వాసం హృదయాన్ని పనిలో పెడుతుంది ఎందుకంటే తాను విన్నదాన్ని విశ్వాసి అంగీకరించి దానికి బదులివ్వడానికి సిద్ధమైయుంటాడు. క్రొత్త నిబంధనలో “నమ్ముట” అంటే, “దానియందు నమ్మికయుంచుట, నమ్ముట అనేది ఆధారపడదాన్ని సూచిస్తుంది” అని W. E. Vine అన్నాడు.<sup>18</sup> 1:16లో AB యిలా అంటుంది: “వ్యక్తిగతమైన

నమ్మికతో నమ్మి ధైర్యముగా లోబరచుకొని స్థిరముగా ఆధారపడే ప్రతివానికి సువార్త రక్షించు దేవుని శక్తియైయున్నది.” యేసునందు మనం నిజంగా నమ్మికయించినప్పుడు, మనం జరిగించే దేనిపైనను ఆధారపడడానికి బదులు ఆయన చేసిన దానిమీద మనం ఆధారపడతాం.

చివరిగా, రక్షించు విశ్వాసంలో చిత్తము పని కలిగియుంటుంది. తనమీద ఆధారపడ దానికి బదులు యేసుమీద అనుకొనడం అనే అవసరమైన సంగతి - మన సొంత చిత్తానికి ముందు ఆయన చిత్తాన్ని పెట్టుకొనడానికి సమర్థుణ అవసరమైయున్నది. పౌలు పద ప్రయోగాలను ఉపయోగించాలంటే, విశ్వాసులు “దేవుని నీటికి తమ్మును తాము లోబరచుకొనవలసినవారైయుంటారు” (10:3). సాధారణంగా అంటే, రక్షించు విశ్వాసానికి హృదయపూర్వకంగా లోబడడం కావాలి (6:17 చూడు). వాస్తవానికి, విశ్వాసి విధేయత చూప నిష్ఠపడకుంటే అది రక్షించు విశ్వాసం కాదు. రోమా పత్రికలో పౌలు నొక్కి చెప్పేది విశ్వాసమైనా, విధేయత అనే విషయాన్ని అతడు అలక్ష్యం చేయలేదు (1:5; 2:8; 5:19; 6:16, 17; 15:18; 16:19, 26).

క్రోత్త నిబంధన యొక్క థెయోలాజికల్ నిఘంటువులో, *pisteyo* అనేదానికి ఒక అర్థం “లోబడుటయని” Rudolf Bultmann రాశాడు, “నమ్మడమంటే లోబడుటయని హెబ్రీయులకు 11 నొక్కి చెప్పుతుంది, [ప్రాత నిబంధనలో] నమ్ముటయంటే లోబడుటయని పౌలు కూడ సూచించాడు.” *Pistis*లో “నమ్ముట, లోబడుట, నమ్మికయంచుట, నిరీక్షించుట, నమ్మకస్థులైయుండుట” అనేవి చేర్చబడినవని కూడ Bultmann సూచించాడు. “సిలువనొద్ద కృప, తీర్పు అనే రెండును దైవికమైన కార్యముగా, అంగీకరించే బాధ్యతగా విధేయతను నిర్ణయించుతుంది” అని కూడా అతడు చేర్చాడు.<sup>19</sup>

“నమ్ము” మరియు “లోబడు” అనే పదాలకున్న సన్నిహిత సంబంధం - ఆ పదాలు కొన్నిసార్లు ఒకదానికి ఒకటి వాడబడుతున్న వాస్తవం కనిపిస్తుంది. పలు ఉదాహరణలను చూపవచ్చు (యోహాను 3:36 చూడు; హెబ్రీయులకు 3:19ని; 4:6తో పోల్చి చూడు), కాని రోమీయులకు వ్రాసిన పత్రికనుండి రెండు ఉదాహరణలపై దృష్టి నిలుపుదాం. 16:19లో “వారి విధేయత అందరికి ప్రచురమైనదని” యుండగా, 1:8లో, “రోములోని క్రైస్తవుల విశ్వాసము సర్వలోకమున ప్రచురము చేయబడుతుందని” పౌలు అన్నాడు. 10:16లో, అయినను అందరు సువార్తకు లోబడలేదు అని అతడు గుర్తించాడు. (NASBలో “లక్ష్యముంచు” అనేది *hupakouo*నుండి తర్జుమా చేయబడింది, దానికి అర్థం “లోబడుట” [KJV చూడు].) ఆ సమాచారాన్ని అనేకులు నమ్మారనే యెషయా ప్రతిపాదన యొక్క నెరవేర్పు అయ్యున్నట్టు అతడు దీన్ని సూచించాడు.


మరల, రక్షించు విశ్వాసములో ఈ మూడును, అంటే - మనస్సు, హృదయం, మరియు చిత్తము అనేవి ఉన్నాయి. ఇవ్వబడిన ఏ మూల వాక్యంలోనైనా, ఈ మూడు మూల సూత్రాలలో ఒకటి లేక ఎక్కువ వాటిమీద నొక్కి చెప్పడం జరుగుతుంది. ఆ ప్రత్యేకమైన లేఖన భాగంలో విశ్వాసం యొక్క ఏ విషయం లేక విషయాలు ప్రాధాన్యతను పొందాయో సందర్భం తీర్మానిస్తుంది.<sup>20</sup>

రక్షించు విశ్వాసమునకున్న మూడు మూల సూత్రాలను అవుట్‌లైన్ చేసిన మీదట,



యింకా రెండు తలంపులను త్వరగా చేర్చనిమ్ము. మొదటిది, ఆయా విధములుగా నొక్కి చెప్పడంతో ఆయా మూల వాక్యాలు “విశ్వాసము” అనే పదాన్ని ఉపయోగించినా, అది మొదటిది, చివరిది, ఎల్లవేళలా విశ్వాసమే. *Pistis* అనే దానిలో “నమ్ముట, విధేయత చూపుట, నమ్మికయుంచుట, నిరీక్షించుట, నమ్మకముగా ఉండుట చేర్చబడినట్లు” గుర్తించిన మీదట, “అయితే ప్రాథమికంగా అది క్రీస్తునందలి విశ్వాసం” అని Bultmann తీర్మానించాడు.<sup>21</sup>

Abilene Christian Collegiateలో రోమీయులకు వ్రాసిన పత్రికను చదివే క్లాసులో, సహోదరుడు J. D. Thomas చాక్ బోర్డుపై ఉదాహరణతో తన పాయింటును నొక్కి చెప్పాడు. చాక్ బోర్డు మీద అతడు ఒక గీత గీయసాగాడు. అప్పుడు తటాలున ఆ గీత లైనును అతడు మార్చాడు. “మార్పు, రక్షణ అనే పాయింటును సూచించునని అనుకుందాం” అని అతడన్నాడు. “FAITH” చోటును అతడు అతికించాడు. అతడిలా కొనసాగించాడు, “బూత అర్థం క్రింద విశ్వాసాన్ని పరీక్షించితే, మనకు ఎరుకైన భాగాలు, మారుమనస్సు, ఒప్పుకొనుట, బాప్తిస్మము, మరియు ప్రేమ అనేవి నీవు చూస్తావు.”



ఫలం కొరకు అతడు కొంచెంసేపు ఆగాడు అప్పుడు ఆ పదాన్ని తట్టాడు “FAITH,” “యిది మొదటిది ముఖ్యమైన విశ్వాసమనే దృష్టిని ఎన్నడు తొలిగించుకొనకు” అని అతడు చేర్చాడు. ఈ ప్రతిపాదన యొక్క ప్రాముఖ్యత తరువాత మన స్టడీస్ లో విదితమౌతుంది.

రెండవది, రక్షించు విశ్వాసము యొక్క కేంద్రము, ఎవనికి ఉందో అతని మీద గాని, అది కలిగించిన సాక్ష్యాధారము మీదగాని లేదు. అయితే, కేంద్రము యేసు పైననే. విశ్వాసము “సందేశంపై నిలుస్తుంది, కాని సందేశంలోని నమ్మికగా, ఆ సందేశం ఎవరికి మధ్యస్థం చేస్తుందో ఆ వ్యక్తియందలి విశ్వాసమైయుంటుంది.”<sup>22</sup> Larry Deason దాన్ని యిలా అన్నాడు: విశ్వాసము యొక్క వస్తువు “చిట్ట చివరికి ప్రతిపాదన కాక వ్యక్తియై ఉంటాడు.”<sup>23</sup> మరొక సందర్భంలో దీన్ని సవిస్తరంగా చర్చించుదాం, కాని రోమీయులకు మన పఠనం కొనసాగిస్తుండగా, నీవు దీన్ని అర్థం చేసికొనడం ప్రాముఖ్యం.

“విశ్వాసము” అను చర్చను మనం విడువక ముందు, *pistis* (దానికి సంబంధించిన

పదం *pistos*) అనేదానికి “నమ్మదగిన” (విశ్వాసము గల) అని అర్థం కూడ అయ్యుండవచ్చు.<sup>24</sup> రోమా 3:3లో ఈ భావంతో అది ఉపయోగించబడింది. మానవ అపనమ్మిక “దేవుని నమ్మదగిన తనాన్ని రద్దుపరచనేరదని” అది సూచిస్తుంది. ఇది మనకు వింతగా తోచవచ్చు ఎందుకంటే “విశ్వాసం కలిగియుండడం” మరియు “నమ్మకస్థలమైయుండడం” అనేవి (సంబంధితమైనవైనా) వేరైన రెండు భావాలుగా మనం తలంచుతాం. “Faithful” అనే ఆంగ్ల పదాన్ని చూడు; ఒకడు “విశ్వాస పూరితుడై యున్నట్లు” అది తెలుపుతుంది.

యేసుక్రీస్తునందలి విశ్వాసమందు కేంద్రీకరింపబడిన ఉపదేశ క్రమాన్ని కొన్నిసార్లు *pistis* సూచిస్తున్నట్లు కూడ చెప్పనిమ్ము.<sup>25</sup> ఇది విషయమైనప్పుడు, *pistis* అనేది తరచుగా (“the” అనే ఆంగ్ల పదంచే) వెంబడింపబడుతుంది. “మరియు యాజకులలో అనేకులు విశ్వాసమునకు లోబడిరి” అని మనం అపొస్తలుల కార్యాలో చదువుతాం (6:7బి) మరియు “విశ్వాసమందు నిలుకడగా ఉండవలెనని” పౌలు శిష్యులను బలపరచాడు (14:22). *pistis* యొక్క ఈలాటి ప్రయోగానికి రోమీయులకు వ్రాసిన పత్రికలో విదితమైన ఉదాహరణ ఏదియు లేదు.

### మూల వాక్యాన్ని పరీక్షించుట

తరువాత, “నమ్ము” మరియు “విశ్వాసము” అనేవి 16, 17 వచనాలలో ఎలా ఉపయోగించబడ్డాయో చూద్దాం. సువార్త “నమ్ము ప్రతివానికి రక్షణ కలుగజేయుటకు (అది) దేవుని శక్తియై” ఉంది అని 16వ వచనం మధ్య చెప్పుతుంది. ధర్మశాస్త్రం అనుసరించేవారిని, లేక మంచి జీవితాన్ని జీవించేవారిని, లేక మంచి క్రియలు చేసేవారిని రక్షించుటకు అది దేవుని శక్తి కాదు. నమ్మువారిని రక్షించుటకు అది దేవుని శక్తియైయుంది.

17వ వచనంలో నమ్ముటయందలి ప్రాముఖ్యత మీదనున్న తన తలంపులను పౌలు విస్తరింపజేస్తున్నాడు. ఆ వచనం యిలా ఆరంభమౌతుంది, “అంతకంతకు విశ్వాసము కలుగునట్లు దేవుని నీతి దానియందు [సువార్తయందు] బయలుపరచబడుచున్నది.” “నీతి” అని తర్జుమా చేయబడిన పదం “దేవునితో సరియైన సంబంధం,” “సరియైన జీవితంతో” చేర్చి పలు రకాలైన అర్థాలను కలిగియుంది. ఏదియెలాగున్నా, ప్రస్తుతానికి, “అంతకంతకు విశ్వాసము” అనేదానిమీద మన దృష్టిని నిలుపగోరుతున్నాను.

గ్రీకు మూల వాక్యంలో “విశ్వాసము వెలుపలనుండి [*ek*] విశ్వాసములోనికి [*eis*] అది ఉంది.” ఈ ప్రయోగం మీద కామెంట్లతో పేజీలే నింపబడ్డాయి. అనేక తేడాలను పేర్కొనడంలో ఎక్కువ పాయింట్లు ఉన్నట్లు కన్పించదు. పౌలు యొక్క ప్రధాన ఆలోచనలు నేరైనవైయున్నాయి. మనం విశ్వాసం మీద ఆధారపడి రక్షింపబడియున్నాం. “దేవునితో సరిగా” ఉండడం విశ్వాసం యొక్క ఫలితంవలన “కలిగినట్లు” చెప్పవచ్చు. అదే సమయంలో, ఒకడు క్రైస్తవుడైన పిమ్మట విశ్వాసం ఏమాత్రము ప్రాముఖ్యమయ్యింది కాదనే తలంపు తన పాఠకులు కలిగియుండడం పౌలుకు యిష్టం లేదు. రక్షించు విశ్వాసము ఒకనిని “విశ్వాసములోనికి” నడిపించాలి. అంటే, విశ్వాసంనుండి ఫలితంగా వచ్చేదానిమీద ఆధారపడిన జీవిత విధానమైయుంటుంది (2 కొరింథీయులకు 5:7 చూడు). ఈ బదియాని

NIV యిలా గుప్తం చేస్తుంది: “మొదటినుండి కడవరకు విశ్వాసమువలన కలుగు నీతి.”

తన ఆలోచనను ఆచరణలోనికి తేవాలని పౌలు పాత నిబంధన లేఖన భాగాన్ని కోట్ చేశాడు: “నీతిమంతుడు విశ్వాసమువలన జీవించునని వ్రాయబడిన ప్రకారము” (రోమా 1:17ఎ). ఈ కొటేషన్ హబక్కుకు 2:4నుండి తీయబడింది. మరల, పౌలుచే ఉపయోగించబడిన కొటేషన్ను పండితులు వ్యత్యాసంగా వ్యాఖ్యానించారు. ఆ మాటలకు విశ్వాసికి (అత్యసంబంధమైన) జీవితం ఉంటుందని అర్థమా, లేక క్రైస్తవుడు విశ్వాస సహితమైన జీవితం జీవించాలని వాటి భావమా? ఈ ప్రశ్నమీదనున్న భ్రమ RSV మరియు NRSV అనేవాటివలన ఉదహరించబడింది. 17వ వచనంలోని చివరి భాగాన్ని RSV తర్జుమాదారులు యిలా వ్యక్తపరచారు: “He who through faith is righteous shall live.” ఈ తర్జుమాను సరిక్రొత్తదిగా చేసినవారు ఈ లేఖన భాగాన్ని యిలా మార్చారు: “The one who is righteous will live by faith” (నీతిమంతుడు విశ్వాసమువలన జీవించును).

“Shall live by faith” (విశ్వాసమువలన జీవించును) అని మనం సాధారణంగా ఉపయోగించే మాటలు, పౌలు మనస్సులో ఉన్న - విశ్వాసం మీద ఆధారపడిన జీవిత విధానాన్ని జీవిస్తారనే ఉద్దేశాన్ని యిష్టపడుతుంది. ఏదియెలాగున్నా, హబక్కుకులోని లేఖన భాగమూ, సాధారణంగా రోమా పత్రికలోని ప్రాముఖ్యత పౌలు యొక్క భావాన్ని యిష్టపడతాయి. నమ్మినవాడు ఆ జీవితాన్ని జీవిస్తాడు - అత్యసంబంధమైన నిత్య జీవితాన్ని జీవిస్తాడనే భావనను అతడు నొక్కి చెప్పుతాడు (రోమా 6:23బి చూడు).

హబక్కుకులోని లేఖన భాగాన్ని చూడు: “వారు యథార్థపరులు కాక తమలో తాము అతిశయపడుదురు; అయితే నీతిమంతుడు విశ్వాసము మూలముగ బ్రదుకును” (2:4). హబక్కుకు రచన యొక్క చర్చనీయాంశం - కల్తీయుల (బబలోనీయుల) నాశనం. యూదాను రక్షించడానికి తాను కల్తీయులను రేపనున్నట్టు దేవుడు హబక్కుకు తెలిపాడు. ఇశ్రాయేలీయులకంటెను ఎక్కువ దుష్టులై కల్తీయులున్నప్పుడు, యిలా ఎందుకు జరుగవలెయుందో హబక్కుకు ఆశ్చర్యపోతున్నాడు: దేవుడు కల్తీయులను కూడ లయపరచనున్నట్టు హబక్కుకు అభయమిచ్చాడు అనే విషయాన్ని ఆయన ప్రవక్తలకు సూచించాడు, “దీన్ని గూర్చి కలతచెందకు, నన్ను నమ్ము!” దీనికి వ్యతిరేకంగా, 2:4లోని చివరి భాగానికి దాని సందర్భంలో, “విషయాలు చెడ్డవిగా ఉన్నప్పుడు సహితం (కల్తీయులకు సంబంధించి) నీతిమంతుడు నన్ను నమ్ముకొంటాడు; అతన్ని క్షేమంగా ఉంచడంవలన అతనికి బహుమానమిస్తాను.” W. J. Deane 2:4కు యిలా భావానువాదం చెప్పాడు: “అతిశయపడు పేరాశతో కూడిన రాజ్యము వినాశనములో మునిగిపోయి నప్పుడు, నమ్మకస్థులైన జనులు క్షేమముగా బ్రదుకుతారు.”<sup>26</sup> ఈ వచనము యొక్క అసలైన సందేశమేమో పౌలు నిశ్చయముగా ఎరుగును; అయితే పరిశుద్ధాత్మ యొక్క నడిపింపు క్రింద, “దానిలో లోతైన ప్రాధాన్యతను కూడ అతడు చూడగలడు.”<sup>27</sup> హబక్కుకు దినాల్లో విశ్వాసము భౌతిక జీవితానికి భద్రతనిచ్చింది. పౌలు దినాల్లో అది ఆత్మ సంబంధమైన జీవితంగా పరిణమించింది.

“నీతిమంతుడు విశ్వాసమూలమున జీవించును” అనేదానికి సాధ్యమయ్యే రెండు

అర్థాలు గమనించాక, ఒకదాన్ని మినహాయించడానికి మరొక దానిమీదనే మన దృష్టిని నిలపడం అవసరమా? క్రైస్తవ జీవితం విశ్వాసంతో ఆరంభమై విశ్వాసంతో కొనసాగింప బడాలని పౌలు చెప్పినందున ఆ కొటేషన్ ఆ రెండు ఆలోచనలకు ఆధారంగా ఉండునట్లు అతడు ఉద్దేశించియుండవచ్చు. మనం తెలిసికొనవలసిన ప్రాముఖ్యమైన విషయమేమంటే, “నీతిని తెలియజేసే దేవుని సంకల్పం” “[మన] విశ్వాసంతో ఆరంభమై కొనసాగింపబడే విధానమైయుంది” (రోమా 1:17బి; Phillips); “... ఆరంభంనుండి అంతంవరకు అది నమ్మిక ద్వారా అయ్యింది” (17బి వచనం; CJB).

“ఆరంభంనుండి అంతంవరకు” మన రక్షణ విశ్వాసంపై ఆధారపడింది - ధర్మశాస్త్రం మీదగాని లేక క్రియల మీదగాని లేక మరి దేనిమీదగాని కాదు, విశ్వాసం మీదనేయని మనం గ్రహించడానికి అది ఎందుకు ప్రాముఖ్యమయ్యింది? మనం 4వ అధ్యాయానికి చేరుకున్నప్పుడు, ఆ అద్భుతాన్ని, ఆ ధన్యతను, ఈ బైబిలు సత్యం యొక్క ఆనందాన్ని మనం చూస్తాం!

### తప్పనిసరియైన ఫలితం: నీతి (1:17)

మనం యిప్పుడు “నీతి,” “నీతిమంతుడు” అనే మాటల యొద్దకు వచ్చాం: “ఎందుకనిన నీతిమంతుడు విశ్వాసమూలముగా జీవించునని” వ్రాయబడిన ప్రకారము విశ్వాసమూలముగా అంతకంతకు విశ్వాసము కలుగునట్లు దేవుని నీతి దానియందు [సూచార్యుండు] బయలుపరచబడుచున్నది” (17 వచనం). “నీతి,” “నీతిమంతుడు” అనే పదాలను తొలిసారిగా యిక్కడ మనం ఎదుర్కొంటున్నాం. “నీతి” మరియు దానికి సంబంధించిన పదాలను ఈ ఉత్తరంలో పౌలు 70 సార్లువరకు ఉపయోగించినందున, ఈ మాటల అర్థమేమో మనం గ్రహించడం అవసరమైయుంటుంది.

#### పదాలను వివరించడం

ఈ తెగకుచెందిన దిగ్భ్రమ కలిగించే వరుసను రోమీయులకు వ్రాసిన పత్రికలో మనం కనుగొంటాం. బహు తరచుగా నామవాచకపు రూపం కన్పిస్తుంది (*dikaioisune*), మరియు దానికి సంబంధించిన నామవాచక రూపం (*dikaioima*); ఈ రెండింటికి అర్థం: “నీతి.” దీనికి క్రియా రూపకముంది (*dikaioo*), “నీతిమంతునిగా ప్రకటించుట” అని దాని అర్థం కావచ్చు. విశేషణంగాని క్రియా విశేషణంగాని అయ్యుండే రూపాలున్నాయి (*dikaiois*), అంటే “నీతి” లేక “నీతిగా.” ఈ పద రూపాల్లో వ్యతిరేక రూపముంది (*adikia*) అంటే “అనీతి.”

ఈ తికమకకు తోడు, ఈ గ్రీకు పదాలు తరచుగా “న్యాయము,” “న్యాయమైన,” “న్యాయముగా,” లేక “నీతిమంతునిగా తీర్చు” అని తర్జుమా చేయబడతాయి. “ఆది భాషలోని అదే మాట ఆంగ్లంలోనికి వచ్చేసరికి ‘న్యాయము’ లేక ‘నీతి’ అయినప్పుడు, తర్జుమాదారుని చపల చిత్తాన్ని దాదాపుగా ఒకడు అనుమానిస్తాడు” అని A. W. Tozer అభిప్రాయపడ్డాడు.<sup>28</sup> నీవు KJVని ఉపయోగించినట్లయితే, 1:17లో నీవు ఈ విషయాన్ని గమనించియుంటావు. “The righteousness of God revealed from faith to faith”

అని అన్న తరువాత, అది యిలా అంటుంది, “As it is written, The *just* shall live by faith” NASBలోని ఉదాహరణకు రోమా 3 చూడు. ఆ అధ్యాయంలో “righteous” అనేది ఆరుసార్లు, “unrighteous” అనేది ఒకసారి, “just” అనేది ఒకసారి, “justify” ఒకసారి, “justified” నాలుగు సార్లు, మరియు “justifier” ఒకసారి ఉన్నాయి. ఈ పదాలన్నీ కూడా అదే గ్రీకు మూలంనుండి వచ్చాయి.

ఈ వాక్య భాషా కుటుంబమును అర్థం చేసుకోడానికి సహాయపడే “నీతి” అనే పదం మీద మనం దృష్టి నిలుపుదాం. ఆంగ్ల పదం ఆంగ్లోసాక్షన్సుండి వచ్చింది - దాన్ని వేరు భాష అక్షరాలలో వ్రాయాలంటే - “rightwiseness.”<sup>29</sup> ఒక పడవ మునిగిపోయి క్రిందిమీదులైతే, దాన్ని “సరియైన స్థితి” వచ్చునట్లు చేయవలసిన అవసరముందని మనమంటాం, సరియైనదాన్ని పైకి త్రిప్పాలి.

“నీతికి” మరియు దానికి సంబంధించిన గ్రీకు పదాలను చూడు, వాటికి ఉమ్మడియైన మూలమున్నట్లు నీకు కన్పిస్తుంది; అవి అదే అక్షరాలతో ఆరంభమౌతాయి. అవి *dike* నుండి ఉత్పన్నమైనై, దానికి ఒక భావం “సరియైన” అనేది.<sup>30</sup> “సరియైనదిగా ఉండుట,” లేక “క్రమము.” దీని వెంట వచ్చే - “నీతి” [righteousness]కి సంబంధించిన చర్చలో, “right” అనే పద రూపం ఉంది.

దేవుని శీలాన్ని గూర్చి మాట్లాడినప్పుడు కొన్నిసార్లు “నీతి” అనే పదం ఉపయోగింపబడింది (రోమా 3:25, 26ల్లో “ఆయన నీతి” అనేదాన్ని చూడు). దేవునికి వర్తింపజేసినప్పుడు, “నీతి” అనే పదం సరియైన జీవని సూచిస్తుంది. ఇది తిరుగులేని సరియైన తనం. ఆయన ఏమైయున్నాడో, ఏమి జరిగిస్తాడో దాని అంతటిలో దేవుడు సంపూర్ణిగాను మొత్తంగాను సరియైయున్నాడు. దేవుని నీతి ఆయన పరిశుద్ధతను వ్యక్తపరచుచున్నది యుంటుంది. ఆయన పరిశుద్ధుడు గనుక, పాపం పట్ల ఆయన సుముఖుడై ఉండడు సరిగదా ఆయన దాన్ని తేలికగా భావించలేడు.<sup>31</sup> పాపం శిక్షింపబడాలని ఆయన నీతి స్వభావం డిమాండ్ చేస్తుంది. (3వ అధ్యాయానికి వచ్చినప్పుడు మనం దీన్ని చర్చిస్తాం.)

“నీతి” అనే పదం రెండింటిలో ఏ ఒక అర్థంతోనైనా నరులకు కూడా వర్తింపజేయవచ్చు. సరిగా జీవించడం అనే భావంలోనైనా దాన్ని ఉపయోగించవచ్చు. 1 యోహాను 2:29 మరియు 3:7, 10 అనేవి నీతిని జయించుటను గూర్చి మాట్లాడుతుండగా, ప్రకటన 19:8 “పరిశుద్ధుల నీతి క్రియలను గూర్చి సూచిస్తుంది.” అప్పుడు, ఒక విధంగా, సరిగా జీవించ ప్రయాసపడేవారిని “నీతిమంతులు” అని పిలువవచ్చు.<sup>32</sup> ఏదియెలాగూన్నా, ఎవడు పరిపూర్ణంగా జీవించలేనందున, ఈ “నీతి” సంబంధిత సరియైనతనమై యుంటుంది. మన అతి శ్రేష్ఠమైనదాన్ని మనం జరిగించినప్పుడు సహితం, మనం యింకను పాపం చేసి దేవుడనుగ్రహించు మహిమను పొందలేకయుంటాం (రోమా 3:23). పౌలు యిలా తీర్మానానికి వస్తున్నాడు, “[తిరుగులేని అర్థంలో] నీతిమంతుడు లేడు, ఒక్కడును లేడు” (10 వ.).

దేవుని “సరియైనతనానికి,” నరజాతి యొక్క “సరికానితనానికి” మధ్యగల తారతమ్యం రోమీయులకు వ్రాసిన పత్రిక యొక్క ప్రాథమిక సందేశానికి తీవ్రమైన అభిప్రాయ భేదాన్ని యిస్తుంది. రోమా 3:26 మాటల్లో ఈ తీవ్రమైన భేదాభిప్రాయాన్ని వ్యక్తపరచనగును.

ఎలా దేవుడు “నీతిమంతుడుగా” ఉండి [“just” (right)] అదే సమయంలో, “సరికాని వారిని” (not right) నీతిమంతులుగా తీర్చువాడైయుండగలడు (వారేద్ రైట్ యున్నట్లుగా)? ఈ సమస్యకు పరిష్కారము “నీతి” అనే పదం మనుష్యులకు వర్తింపబడగలిగే రెండవ మార్గంలో వెలిబుచ్చుతుంది. రోమీయులకు వ్రాసిన పత్రికలో “నీతి” అనే ఈ పదం బహు ప్రాముఖ్యంగా ఉపయోగింపబడింది. ఈ భావంతో ఉపయోగించినప్పుడు, ప్రభువుతో సరియైన స్థితిలో నిలిచియుండడాన్ని అది సూచిస్తుంది. 1:17లో వ్యక్తపరచిన భావన యిది అని నేను నమ్ముతాను.

మన పఠనం కొనసాగుతుండగా, ఒక వ్యక్తి సరియైనవాడు కాకపోయినా తాను విశ్వసించినప్పుడు దేవుడు అతనిని సరియైనవాడుగా పరిగణిస్తాడనే అద్భుతమైన సత్యాన్ని పౌలు ప్రకటించడాన్ని మనం చూడబోతాం. 4:3ను గమనించు: “అబ్రాహాము దేవుని నమ్మెను, అది అతనికి నీతిగా ఎంచబడెను.” అబ్రాహాము దేవుని నమ్మినప్పుడు, వాస్తవానికి అతడు నీతిమంతుడు కాకపోయినా, అతడు నీతిపరుడైయున్నట్లు దేవుడతని ప్రస్తావించాడు. NASB “credited” or “credits” “గణించు” లేక “లెక్కించు” అనేదాన్ని ఉపయోగించగా (4-6, 9, 10, 22-24 వచనాలు), KJVలో “లెక్కించు,” “counted” (3, 5 వచనాలు), “reckoned” “ఎంచెను” (9, 10 వచనాలు), మరియు “imputed,” “ఆరోపించెను” అని ఉపయోగింపబడింది (6, 22-24 వచనాలు). ఈ నీతిని మనం ఆరోపింపబడిన నీతిగా తలంచవచ్చు.

ఈ తలంపులను తరువాత మరి ఎక్కువగా పెంపొర చేద్దాం. ప్రస్తుతానికి, మనం చర్చించిన “నీతి” అనే పదానికి గల మూడు ప్రయోగాలను మనస్సులో ఉంచుకొందాం.

దేవునికి వర్తింపజేస్తే:

సరియైన - జీవి, తిరుగులేని సరియైన తనం.

నరులకు వర్తింపజేస్తే:

సరియైన జీవితం - సంబంధం గల సరియైన తనం.

(ప్రభువుతో) సరియైన స్థితిలో నిలిచియుండడం,

ఆరోపింపబడిన నీతి.

**మూల వాక్యాన్ని పరీక్షించుట**

ఈ భాగాన్ని ముగించడానికి ముందు, 1:7లో “నీతి” అనే ప్రయోగాన్ని చూద్దాం: “ఎందుకనిన నీతిమంతుడు విశ్వాస మూలముగా జీవించునని” వ్రాయబడిన ప్రకారము విశ్వాసమూలముగా అంతకంతకు విశ్వాసము కలుగునట్లు దేవుని నీతి దానియందు [సువార్తయందు] బయలుపరచబడుచున్నది.” ఈ వచనంలో, “నీతి” అనే మాట నీతిమంతులు అన్నట్లుగా నరులు కొనసాగడం కొరకైన దేవుని ఏర్పాటును సూచిస్తుందని నేను నమ్ముతాను. ఈ “నీతి” “దేవుని నీతియని” పిలువబడింది ఎందుకంటే అది ఆయననుండి వచ్చింది. అది సువార్తయందు “బయలుపరచబడుతుందని” మూల వాక్యం నొక్కి చెప్పుతుంది: ఈ నీతిని గూర్చి మనం నేర్చుకొనవలసిన ఒకే మార్గం సువార్త ప్రకటన ద్వారా.

తరువాత పాతాల్లో, వారు యేసును నమ్మి తమ జీవితాలను ఆయనకు లోబరచు కొన్నప్పుడు, పాపాలను నీతిమంతులుగా దేవుడు లెక్కించడానికి సరిగా క్రీస్తు బలి ఎలా సాధ్యం చేసిందో మనం చర్చించుదాం. ప్రస్తుతానికి, దేవుడు మనలను నీతిమంతులుగా లెక్కిస్తాడనే సత్యమందు కేవలం ఆనందిస్తాం. నీకు ఆరోగ్యకరమైన మనస్సాక్షి ఉన్నట్లయితే, నీవు ఎంత కఠినంగా ప్రయత్నిస్తున్నా, నీవు అవినీతిగా ఉండినా సరే, తన కుమారుని బట్టి దేవుడు నిన్ను నీతిమంతుడుగా భావించడాన్ని గుర్తించడం అద్భుతం కాదా? ఆశ్చర్యకరమైన ఈ సత్యాన్ని బట్టి దేవునికి స్తోత్రం.

## ముగింపు

“మహా గంభీరమైనదియు క్రైస్తవ్యాన్ని గూర్చి ఎన్నడూ రాయబడనంత సంగ్రహమునై యున్నదని” రోమా 1:16, 17 పిలువబడింది.<sup>33</sup> మార్టిన్ లూథర్ మీద ఈ వచనాలు ఎంత గంభీరమైన ప్రభావం కనుపరచాయంటే, క్రైస్తవ్యం మీద తన దృక్పథమే మార్పు చేసికొన్నట్లు చరిత్ర దాఖలు చేస్తుంది.<sup>34</sup> ఈ హేతువుచేత సంస్కరణ ఉద్యమాన్ని సాగించడంలో ప్రాథమిక బలంగా ఉన్నట్లు అవి గణింపబడవచ్చు. వాటిని శ్రద్ధగా చదువు. అవి పరిచయం చేసే అద్భుతమైన సత్యాలను ఆలోచించు. అవి నీ జీవితాన్ని కూడ మార్చవచ్చు!

## సువార్తకులకు, ఉపదేశకులకు నోట్సు

రోమా 1:16, 17 మీదనున్న ఈ పాతానికి “(వ్యాపారం) పనిలో దిగడం” అనేది మరొక పేరు కావచ్చు. పదాల స్టడీ గాకుండ, వచనం వెంట వచనం స్టడీ చేయడలచు కొంటే, యిదిగో ఒక అవుట్లైన్ Warren W. Wiersbeనుండి సేకరింపబడినది: (1) సువార్తకు మూలం: అది క్రీస్తు సువార్త (16వ వచనం); (2) సువార్త పని: అది దేవుని శక్తియైయుంది (16వ వచనం); (3) సువార్త ఫలితం: రక్షించుటకు అది దేవుని శక్తి (16వ వచనం); (4) సువార్త వ్యాప్తి: అది నమ్ము ప్రతివానికి (16వ, 17 వచనాలు).<sup>35</sup> రోమా 1:14-16లోని మూడు “నేనులను” నీవు ఒక ప్రసంగంగా చేయవచ్చు.

### సూచనలు

<sup>1</sup>W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 39. <sup>2</sup>ఇందులోని ఉదాహరణలు William P. Tuck, in *Illustrating Paul's Letters to the Romans*, comp. James F. Hightower (Nashville: Broadman Press, 1984), 12నుండి సేకరింపబడినవి. <sup>3</sup>Bruce Barton, David Veerman, and Neil Wilson, *Romans*, Life Application Bible Commentary (Wheaton, Ill.: Tyndale House Publishers, 1992), xxiii. <sup>4</sup>Chris Bullard, “Romans: How God Accepts People Like Us” (N.p., n.d.), cassette. <sup>5</sup>రక్షణ కలుగజేయుటకు ఉన్న పలు శక్తుల్లో సువార్త ఒకటి అని దీని

అర్థం కాదు. <sup>6</sup>Coy Roper, "The Gospel," sermon preached at Walnut Grove church of Christ, Savannah, Tennessee, 13 August 2000. <sup>7</sup>Gerhard Friedrich, "Euangelizomai," in Geoffrey W. Bromiley, *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 269-70. <sup>8</sup>Robert H. Mounce, "Gospel," *Evangelical Dictionary of Theology*, ed. Walter A. Elwell (Grand Rapids, Mich.: Baker Books, 1984), 472. <sup>9</sup>D. Stuart Briscoe, *Mastering the New Testament: Romans*, The Communicator's Commentary Series (Dallas: Word Publishing, 1982), 27. <sup>10</sup>James Meadows, Class Notes, *Romans*, East Tennessee School of Preaching and Missions, Knoxville (2003), 5.

<sup>11</sup>Brian Harbour, in *Illustrating Paul's Letters to the Romans*, comp. James F. Hightower (Nashville: Broadman Press, 1984), 12నుండి సేకరింపబడినది. <sup>12</sup>Roper. <sup>13</sup>Ibid. (Emphasis mine.) <sup>14</sup>Larry Deason ప్రకారం ఈ మాటలు రోమా పత్రికలో మొత్తం మీద 61 సార్లు కనిపిస్తాయి, "The Righteousness of God": An In-depth Study of Romans, rev. (Clifton Park, N.Y.: Life Communications, 1989), 16. <sup>15</sup>Peitho is listed with *pisteuo* in Vine, 61. *Pistis* and *pisteuo* are subheadings under *peitho* in *The Analytical Greek Lexicon* (London: Samuel Bagster & Sons, Ltd., 1971), 314. <sup>16</sup>Vine, 222. <sup>17</sup>ఈ పద ప్రయోగమే వారు ఉపయోగించకపోయినా, రక్షించు విశ్వాసంలోని మూడు రకాల స్వభావాన్ని యితర రచయితలు గుర్తిస్తారు (ఉదాహరణకు, Vine, 222; Charles R. Swindoll, *Coming to Terms with Sin: A Study of Romans 1-5* [Anaheim, Calif.: Insight for Living, 1999], xiii). <sup>18</sup>Vine, 61. <sup>19</sup>Rudolf Bultmann, "Pisteuo," in Geoffrey W. Bromiley, *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 854-55. <sup>20</sup>Vine, 222.

<sup>21</sup>Bultmann, 854. <sup>22</sup>Ibid. <sup>23</sup>Larry Deason, "The Righteousness of God": An In-depth Study of Romans, rev. (Clifton Park, N.Y.: Life Communications, 1989), 16. <sup>24</sup>Vine, 61. <sup>25</sup>Ibid., 222. <sup>26</sup>W. J. Deane, "Habakkuk," *Pulpit Commentary*, vol. 14, ed. H. D. M. Spence and Joseph S. Exell (Grand Rapids, Mich.: Wm. B. Eerdmans Publishing Co., 1950), 23. <sup>27</sup>Anders Nygren, *Commentary on Romans* (Philadelphia: Fortress Press, 1949), 88. <sup>28</sup>A. W. Tozer, *The Knowledge of the Holy*, 92; quoted in Jimmy Allen, *Survey of Romans*, 4th ed., rev. (Searcy, Ark.: Jimmy Allen, 1973), 30. <sup>29</sup>Vine, 535. <sup>30</sup>*The Analytical Greek Lexicon*, 102.

<sup>31</sup>Vine, 535. <sup>32</sup>దేవునితో సరియైన స్థానంలో నిలిచియుండడాన్ని ఈ వాక్యం సూచిస్తుంది. అవిశ్వాసినీ నీతిమంతుడని బైబిలు ఎన్నడూ సూచించలేదు. అతని నైతిక ప్రమాణాలు ఎంత ఎత్తులో ఉన్నా. <sup>33</sup>Barton, Veerman, and Wilson, 12. <sup>34</sup>అనేక మంది రచయితలు ఈ కథను చెప్పతారు. ఒక మూలం F. F. Bruce, *The Letter of Paul to the Romans*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1985), 56-57. <sup>35</sup>Warren W. Wiersbe, *The Bible Exposition Commentary*, vol. 1 (Wheaton, Ill.: Victor Books, 1989), 516-17.